

Кыргыз Республикасынын
Адвокатурасынын Адвокаттар
Кеңешинин
2018-ж. «__»-июлундагы
Чечими менен бекитилген

Кыргыз Республикасынын Адвокатурасынын мамлекет кепилдеген
юридикалык жардам тутумунун алкактарындагы
ички өз ара аракеттенишүү жөнүндө
ЖОБО

Бишкек-2018

МАЗМУНУ

Мазмуну.....	2
Преамбула.....	4
1. Жалпы жоболор.....	4
1.1. Негизги түшүнүктөр.....	5
1.2. Мамлекет кепилдеген юридикалык жардам тутумундагы мыйзамдар.....	8
1.3. Кыргыз Республикасынын Адвокатурасы жөнүндө жалпы маалымат.....	9
2. Мамлекет кепилдеген юридикалык жардам тутумундагы өз ара аракеттенишүү.....	11
Мамлекет кепилдеген юридикалык жардамдын алкактарындагы өз ара аракеттенишүүнүн максаты	11
2.2. Аймактык адвокатуралар жана ыйгарым укуктуу органдын аймактык түзүлүштөрү менен өз ара аракеттенишүү.....	12
2.3. Адвокаттардын нөөмөтүнүн графиги.....	14
2.4. Адвокаттарды квалификациялуу юридикалык жардам көрсөтүү боюнча мамлекеттик адвокаттар реестрине киргизүү үчүн документтерди берүү тартиби жана жол-жобосу	16
2.5. Адвокаттардын ишмердигине жана көрсөтүлүп жаткан квалификациялуу юридикалык жардамдын сапатына мониторинг жүргүзүү	18
3. Корутунду жоболор.....	19
Тиркемелер	
№1 тиркеме	20
("Мамлекет кепилдеген юридикалык жардам жөнүндө" Кыргыз Республикасынын мыйзамынын алкактарындагы квалификациялуу юридикалык жардам көрсөтүү тууралуу Келишимдин формасы КР ЮМнын 2018-ж. _____ №_____ буйругуна карата 1-тиркеме)	
№2 тиркеме	25

(Кыргыз Республикасынын Адвокатурасынын Адвокаттар Кеңешинин 2017-ж. «20»-сентябрындагы Чечими менен бекитилген мамлекет кепилдеген юридикалык жардамды сунуштоого катышуу үчүн адвокаттарды тандоо критерийлери жөнүндө жобо).

№3 тиркеме26

(Кыргыз Республикасынын Адвокатурасынын Адвокаттар Кеңешинин 2017-ж. 19-октябрындагы Чечими менен бекитилген мамлекет кепилдеген юридикалык жардам тутумундагы кылмыш иштери боюнча квалификациялуу юридикалык жардам көрсөтүүчү адвокаттардын ишинин сапат стандарттары)

№4 тиркеме31

(Кыргыз Республикасынын Адвокатурасынын Адвокаттар Кеңешинин 2018-ж. 8-июнундагы Чечими менен бекитилген мамлекет кепилдеген юридикалык жардам тутумундагы жарандык жана административдик иштери боюнча квалификациялуу юридикалык жардам көрсөтүүчү адвокаттардын ишинин сапат стандарттары.)

№5 тиркеме36

(Адвокаттын мамлекет кепилдеген юридикалык жардамды көрсөтүү боюнча эмгегине акы төлөө тартиби. Кыргыз Республикасынын Өкмөтүнүн 2011-жылдын 23-сентябрындагы №594 токтому менен бекитилген)

№6 тиркеме38

(Кыргыз Республикасынын Өкмөтүнүн 2011-жылдын 23-сентябрындагы №594 “Адвокаттын мамлекет кепилдеген юридикалык жардамды көрсөтүү боюнча эмгегине акы төлөө тарифтерин бекитүү жөнүндө” токтому (КР Өкмөтүнүн 2013-жылдын 7-майындагы №247 токтомунун редакциясында)

№7 тиркеме40

(Мамлекет кепилдеген юридикалык жардамды координациялоо боюнча Борбор жөнүндө жобо. Кыргыз Республикасынын Өкмөтүнүн 2017-жылдын 31-майындагы №314 токтому менен бекитилген)

№8 тиркеме44

(Регистр тартиби мамлекет кепилдеген юридикалык жардамды адвокаттарды тандоо жөнүндө жобо 2018-жылдын 25-апрелиндагы №79 менен бекитилген КР ЮМ).

№ 9 тиркеме Өз ара аракеттенишүү түзүмү47

Преамбула

Кыргыз Республикасынын Адвокатурасы, адамдын укуктарын жана эркиндиктерин Кыргыз Республикасынын Конституциясынын 16-беренесине ылайык жогорку баалуулуктар катары урматтоо менен, Кыргыз Республикасындагы мамлекет кепилдеген юридикалык жардам (МКЮЖ) тутумун актуалдаштырууга жана өнүктүрүүгө аракетин бар экенин билдирет.

Ушул жобо өзү менен Кыргыз Республикасынын Адвокатурасынын адвокаттардын кеңеш берүү-укуктук жана квалификациялуу юридикалык жардамды көрсөтүүгө катышуусун камсыздоо боюнча ички өз ара аракеттенишүү жөнүндө талаптардын жыйнагын көрсөтүп турат жана аны Кыргыз Республикасынын Адвокатурасынын бардык аймактык түзүлүштөрү, органдары жана аппараты тарабынан колдонуусуна карата ишке ашыруу учурунда милдеттүү болуп саналат. Ушул жобону колдонууга байланышкан маселелер Кыргыз Республикасынын Адвокатурасынын Адвокаттар кеңешине, ошондой эле Кыргыз Республикасынын Адвокатурасынын Адвокаттарды Окутуу борборуна даректелген болушу мүмкүн.

Жобо Кыргыз Республикасынын Адвокатурасы тараптан анын аймактык органдарын, адвокаттарды жана МКЮЖду башкаруудагы ыйгарым укуктуу органдын аймактык түзүлүштөрүнүн мамлекет тарабынан көрсөтүлө турган Кыргыз Республикасынын Конституциясынын 40-беренесинде караштырылган квалификациялуу юридикалык жардамды алууга карата укуктарды камсыздоо үчүн өз ара аракеттенишүүсүнүн натыйжалуу тутумун калыптандырууга арналган.

Кыргыз Республикасынын Конституциясынын 6-беренесине ылайык, Конституция Кыргыз Республикасында жогорку юридикалык күчкө жана тике таасирге ээ. Мыйзамда белгиленген тартипкүчүнө кирген, Кыргыз Республикасы алардын катышуучусу болуп саналган эл аралык келишимдер, ошондой эле эл аралык укуктун жалпыга таанылган принциптери жана ченемдери Кыргыз Республикасынын укук тутумунун курамдык бөлүгү болуп саналышат. Эл аралык келишимдерди жана эл аралык укуктун жалпы бирдей таанылган принциптерин жана ченемдерин колдонуу тартиби жана шарттары мыйзамдар тарабынан аныкталышат.

Квалификацияланган юридикалык жардам мамлекет кепилдеген юридикалык жардам тутумунда Кыргыз Республикасынын Конституциясынын 19-беренесине ылайык, чет өлкөлүк жарандарга, жарандыгы жок адамдарга, качкындарга, Кыргыз Республикасы анын катышуучусу болуп саналган эл аралык келишим же мыйзам менен белгиленген учурлардан башка учурларда Кыргыз Республикасынын жарандары менен теңдеш сунушталууга тийиш. Кыргыз Республикасынын «Мамлекет кепилдеген юридикалык жардам жөнүндө» мыйзамдын 3-беренесине ылайык, Кыргыз Республикасы ушул мыйзам менен каралган учурларда **бардык адамдарга жана жактарга юридикалык жардам алууга карата теңдеш жеткиликтүүлүктү** кепилдейт.

1. Жалпы жоболор

1.1. Негизги түшүнүктөр

Ушул документтин текстинде төмөнкүдөй кыскартуулар пайдаланылышат:

- 1) **МКЮЖ** – мамлекет кепилдеген юридикалык жардам.
- 2) **КРА же Адвокатура** - Кыргыз Республикасынын Адвокатурасы
- 3) **АА же КРА филиалы** – аймактык адвокатура – Кыргыз Республикасынын Адвокатурасынын филиалы.
- 4) **Адвокат** – Кыргыз Республикасынын Адвокатурасынын мүчөсү болуп саналган жана МКЮЖ АМРге киргизилген жана ыйгарым укуктуу орган менен келишим түзгөн адвокат.
- 5) **МКЮЖ КБ** – ыйгарым укуктуу органдын алдындагы мамлекет кепилдеген юридикалык жардамды координациялоо боюнча борбор – мамлекет кепилдеген юридикалык жардамды сунуштоо боюнча адистештирилген мекеме.
- 6) **КУЖ** – кеңеш берүүчү-укуктук жардам.
- 7) **КЮЖ** - квалификацияланган юридикалык жардам.
- 8) **МКЮЖ АМР** - КЮЖ көрсөтүү боюнча адвокаттардын мамлекеттик реестри, аны жүргүзүүнү ыйгарым укуктуу орган жүзөгө ашырат.
- 9) **АЮЖБ** – акысыз юридикалык жардам көрсөтүү боюнча борбор.